

उत्तराखण्ड शासन
शहरी विकास विभाग
संख्या-79/IV-श0वि0-08-10(जांच)/07
देहरादून : दिनांक : 24 जनवरी, 2008

आदेश

श्री हामिद अली, अध्यक्ष, नगर पंचायत, केलाखेड़ा, लोक सेवक के रूप में कार्यरत हैं। उनके कार्यकाल के दौरान निम्नलिखित अनियमितताएँ शासन के संज्ञान में आयी :-

- (1) श्री गुरु तेगबहादुर पब्लिक स्कूल के अंदर चारों तरफ बिना पूर्व अनुमति के नियम विरुद्ध सी0सी0 रोड का निर्माण कराया जाना जबकि निजी संस्था में सरकारी धन का प्रयोग नहीं किया जा सकता है।
 - (2) वर्ष 2005-2006 में सुलभ शौचालय के लिए पर्यटन विभाग से प्राप्त अनुदान एवं अवस्थापना विकास निधि से जिस स्थान पर 90 दुकानों के निर्माण के लिए अनुदान प्राप्त हुआ था, बिना शासन की अनुमति के कार्यों का स्थान परिवर्तन कर शासनादेश का उल्लंघन किया जाना।
 - (3) पर्यटन निधि से स्वीकृत सुशीला तिवारी पार्क का निर्माण विवादित होने पर तत्संबंधी मुकदमे में नगर पंचायत निधि की धनराशि से बिना पूर्व स्वीकृति के जमानत आदि के लिए धन व्यय किया जाना।
 - (4) शासनादेश संख्या-3462, दिनांक 08 अगस्त, 04 द्वारा निकायों में संविदा पर रोक लगाये जाने के बावजूद भी पंचायत में संविदा पर कार्मिकों की भर्ती किया जाना।
 - (5) बिना प्रस्ताव, बिना टैण्डर एवं बिना आमजन के नाले का निर्माण कराया जाना एवं भुगतान किया जाना।
- 2- श्री हामिद अली को इन अनियमितताओं के बारे में नोटिस देकर यह कारण बताने की अपेक्षा की गई कि क्यों न उन्हें उनके पद से हटा दिया जाय।
- 3- श्री हामिद अली ने इस नोटिस का उत्तर राज्य सरकार को प्रस्तुत किया।

4- उक्त अभिकथनों के संबंध में प्रस्तुत अभिलेखों और श्री हामिद अली के उत्तर का सावधानीपूर्वक परीक्षण करने के पश्चात् उपलब्ध तथ्यों एवं साक्ष्य से राज्य सरकार को यह विश्वास करने का कारण है कि श्री हामिद अली, अध्यक्ष, नगर पंचायत, कैलाखेड़ा, जनपद उधम सिंह नगर, के विरुद्ध 'उत्तर प्रदेश पालिका अधिनियम, 1916' (यथा उत्तराखण्ड में प्रवृत्त) की धारा 48 की उपधारा (2) के खण्ड (ख) के उपखण्ड (दो) (छः) (ग्यारह) एवं (बारह) में उल्लिखित आधार सिद्ध होते हैं और राज्य सरकार का सम्यक विचारोपरान्त यह समाधान हो गया है कि श्री हामिद अली, अध्यक्ष, नगर पंचायत, कैलाखेड़ा को उनके द्वारा किये गये उक्त कृत्यों के दृष्टिगत उनके पद से हटा दिया जाय।

5- अतएव, राज्यपाल, श्री हामिद अली, अध्यक्ष, नगर पंचायत, कैलाखेड़ा को उनके पद से तत्काल प्रभाव से हटाये जाने की स्वीकृति प्रदान करते हैं।

राज्यपाल के आदेश से,

(शत्रुघ्न सिंह)
सचिव।

संख्या-79 /IV-श10वि0-08-10(जांच)/07 तददिनांक। 25/01/08

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- सचिव, मा0 मुख्यमंत्री, उत्तराखण्ड शासन, देहरादून।
- 2- मुख्य सचिव, उत्तराखण्ड शासन, देहरादून।
- 3- आयुक्त, राज्य निर्वाचन आयोग, उत्तराखण्ड।
- 4- उप निदेशक, राजकीय प्रेस, रुड़की को गजट में प्रकाशनार्थ।
- 5- आयुक्त कुमाऊँ मण्डल, नैनीताल।
- 6- निदेशक, शहरी विकास निदेशालय, उत्तराखण्ड, देहरादून।
- 7- जिलाधिकारी, उधम सिंह नगर।
- 8- अधिशारी अधिकारी, नगर पंचायत, कैलाखेड़ा, जिला-उधम सिंह नगर।
- 9- गार्ड बुक/एन0आई0सी0।
- 10- श्री हामिद अली, नगर पंचायत, कैलाखेड़ा, उधम सिंह नगर।

आज्ञा से,
23/1/08
(गोपाल कृष्ण द्विवेदी)
अपर सचिव।